

[9th August 1963]

**திருமதி சி. குழந்தையம்மாள் :** கனம் தலைவர் அவர்களே, கட்டாயச் சேமிப்புத் திட்டத்தின் கீழ் இன்கம்-டாக்ஸ் கட்டு கிறவர்களுக்கும், பிராவிடெண்ட் பண்டு திட்டத்தில் சேர்ந்திருக்கிற ஆசிரியர்களுக்கும் விதிவிலக்கு அளிக்கப்படுமா என்று அறிய விரும்புகிறேன்.

**கனம் திரு. எம். பக்தவத்சலம் :** இதுபற்றித் தனிக் கேள்வி வேண்டும்.

**திருமதி பி. கே. ஆர். லட்சுமிகாந்தம் :** கட்டாயச் சேமிப்புத் திட்டத்தினால் சிறு சேமிப்புத் திட்டம் பாதிக்கப்பட்டிருக்கிறதா என்று அறிய விரும்புகிறேன்.

**கனம் திரு. எம். பக்தவத்சலம் :** இதைப்பற்றி இப்போது ஒன்றும் சொல்வதற்கில்லை. சிறு சேமிப்புத் திட்டமும் நடைபெற வேண்டியிருக்கிறது.

**திரு. ஜே. மாதா கவுடர் :** கட்டாயச் சேமிப்புத் திட்டத்தினால் சர்க்கார் உத்தியோகஸ்தர்கள் கஷ்டப்படுகிறார்கள் என்கிற புகார் ஏதாவது அரசாங்கத்திற்கு வந்திருக்கிறதா?

**கனம் திரு. எம். பக்தவத்சலம் :** அது பற்றி இந்த அரசாங்கத் திடம் தகவல் ஒன்றும் இல்லை.

**திரு. முனு. ஆதி :** தலைவர் அவர்களே, நான்காந்தர சிப்பந்திகளுக்கு இதிலிருந்து விலக்கு அளிக்கப்படுமா என்று அறிய விரும்புகிறேன்.

**கனம் திரு. எம். பக்தவத்சலம் :** நான் அளித்த விடையில் அவர்கள் பிராவிடெண்ட் பண்டு கட்டுவதற்கு ஒத்துக் கொண்டிருக்கிறார்கள் என்று சொன்னேன். அவர்களுக்கு விதிவிலக்கு உண்டென்று சொல்லியிருக்கிறேன். ஆகையால், நான்காவது நிலை ஊழியர்கள் இதனால் பாதிக்கப்படமாட்டார்கள்.

**தொழுநோய் ஆராய்ச்சி நிலையம் (திருமணி)**

**\* கேள்வி.—புலவர் கா. கோவிந்தன் :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கற்பட்டை அடுத்த திருமணியில் இருக்கும் தொழுநோய் ஆராய்ச்சி மருத்துவ நிலையத்திற்கு அரசாங்கம் ஆண்டுதோறும் எவ்வளவு உதவித் தொகை அளிக்கிறது?

(இ) அந்நிலையத்தின் ஆட்சிப் பொறுப்பில் அரசாங்கத்தின் பங்கு என்ன?

**கனம் திருமதி ஜோதி வெங்கடாசலம் :** (அ) திருமணியிலுள்ள குஷ்டரோக போதனை—ஆராய்ச்சி மத்திய நிலையத்தை நடத்தி வருவதற்கென தமிழ்நாடு அரசாங்கம் ஆண்டுதோறும் ரூபாய் 3 லட்சம் உதவித் தொகை கொடுத்து வருகின்றது.

9th August 1963]

(இ) இந்த நிலையம் ஆட்சிக் குழு ஒன்றால் நிர்வகிக்கப் பட்டு வருகிறது. தமிழ்நாடு அரசாங்கச் சுகாதார அமைச்சர் அதன் உப தலைவராவார். கனம் சுகாதார அமைச்சர் அவர்கள், இந்த நிலையத்தின் அன்றாட விவகாரங்களை மேற்பார்வை இடு வதற்காக உள்ள நிர்வாகக் குழுவின் தலைவருமாவார். அத் துடன், தமிழ்நாடு மருத்துவப் பணித்துறை நெறியாளரும் தமிழ்நாடு பொதுச் சுகாதாரத் துறை நெறியாளரும் ஆட்சிக் குழுவில் அங்கத்தினர்களாவர்.

**புலவர் கா. கோவிந்தன் :** தலைவர் அவர்களே, மத்திய சர்க்காரால் நிர்வகிக்கப்படுகிற அந்த நிலையத்திற்கு மாநில சர்க் கார் ஆண்டுதோறும் மூன்று லட்சம் ரூபாய் கொடுக்கவேண்டிய காரணம் என்ன என்று அறிய விரும்புகிறேன்.

**கனம் திருமதி ஜோதி வெங்கடாசலம் :** 1955-ல் சென்னை அரசாங்கம் லேடி வெல்லிங்டன் லெப்ரஸி க்ளினிக்கை, சில்வர் ஜூப்லி சில்ரன் க்ளினிக்கோடு இணைத்தபோது ஏற்பட்ட ஒப்பந் தத்தின்படி நமது அரசாங்கத்தின் தொகையாக ஆண்டுதோறும் 3 லட்சம் ரூபாய் கொடுக்கப்பட்டு வருகிறது.

**புலவர் கா. கோவிந்தன் :** அந்த நிலையத்தில் நம்முடைய மாநிலத்தைச் சேர்ந்த நோயாளிகளும் சிகிச்சை பெறுகிறார்கள். அதுபோல மற்ற மாநிலத்தைச் சேர்ந்த நோயாளிகளும் அதிகமாக வந்து சிகிச்சை பெறுகிறார்கள். ஆகவே மற்ற மாநில சர்க்கார்களும் இந்த நிலையத்திற்கு நிதி உதவி கொடுக்கின்றனவா என்று அறிய விரும்புகிறேன்.

**கனம் திருமதி ஜோதி வெங்கடாசலம் :** இதுவரையிலும் சென்னை மாநிலத்தைப் பொறுத்தவரை அரசாங்க ஆஸ்பத்திரிகள் எதில் வேண்டுமானாலும் மற்ற மாநிலக்காரர்கள் வந்து சிகிச்சை பெறுவதற்குத் தடையிட்டது கிடையாது. மற்ற மாநிலத்தில் இருந்து இந்த நிலையத்திற்கு நோயாளி கள் வந்து சிகிச்சை பெறுவதனால் தான் மத்திய அரசாங்கம் இதற்குப் பணம் கொடுக்கிறது.

**திரு. முனு. ஆதி :** அந்த ஆராய்ச்சி நிலையத்தை மேலும் விரிவு படுத்துகிற திட்டம் அரசாங்கத்திற்கு உண்டா?

**கனம் சபாநாயகர் :** அதாவது இன்னும் நிறையப் பணம் கொடுக்க வேண்டுமென்று கனம் அங்கத்தினர் சொல்கிறார்கள். இல்லையா? ( சிரிப்பு).

**கனம் திருமதி ஜோதி வெங்கடாசலம் :** தற்போது அந்த உத்தேசம் இல்லை.

**திரு. சி. பொன்னுசாமி :** கனம் தலைவர் அவர்களே, இந்த ஆஸ்பத்திரியில் மொத்தம் எவ்வளவு நோயாளிகள் அனுமதி பெறுகிறார்கள் என்று அறிய விரும்புகிறேன்.

**கனம் திருமதி ஜோதி வெங்கடாசலம் :** இந்த ஆஸ்பத்திரியில் தற்போது இருக்கக்கூடியவர்கள் 824.